

---

## डॉक्टर राम प्रसाद गौड़

गाँधीयन एवं विनोबा भावे के शिष्य प्रेम भाई के शिष्य एवं आजीवन सामाजिक कार्यकर्ता


---

### प्रमाण पत्र

समाजसेवी दिवंगत प्रेमभाई के कार्यों के बारे में जानने के लिए श्री शांता कुमार जी, जो सोनभद्र जिला के सुदूर ग्रामों में शिक्षा के क्षेत्र में कार्यरत हैं, दो साल पहले मुझसे मिलने आए थे। पहली मुलाकात में ही शांता कुमारजी का व्यक्तित्व आकर्षक लगा था और गरीब बच्चों के उत्थान और आज के वैज्ञानिक युग में उनका विकास कैसे हों विषयों पर उनके विचार रखने के शैली से प्रेम भाई की स्मृति तरो-ताजा हो गयी। तब से मैं इनके साथ जुड़ गया हूँ और अपने विभिन्न कार्यों में इनके विचार से लाभान्वित होता रहा हूँ।

इनका काम इस क्षेत्र के लिए सराहनीय है। जहाँ बच्चे महुआ इकट्ठा करते थे, पढ़ाई का महत्व नहीं जानते थे, वाराणसी, लखनऊ, कानपुर इत्यादि का नाम भी नहीं सुना था, वहाँ शांता कुमारजी के अनवरत प्रयास, स्वयं सेवकों के संगठित प्रयास व ये बच्चे भी अच्छा कर सकते हैं, इसे साबित करने के दृढ़ संकल्प के वजह से आज सिरसोती, डोडहर, बीजपूर, नेमना इत्यादि के बच्चे लखनऊ, कानपुर, बरेली, अजमेर, भोपाल इत्यादि जगह जाकर टेक्निकल डिग्री की पढ़ाई कर रहे हैं। इनका गरीब आदिवासी बच्चों के लिए चल रहे सेवा कुंज आश्रम में सचिव के रूप में कार्य भी अद्भुत है। तीन साल में 65 से 170 बच्चों की संख्या हो गयी जिनहे निशुल्क खाना, रहना, पढ़ना इत्यादि मुहैया कराया जाता है। उनके ही विचार से कंप्यूटर सेंटर भी खुले हैं। पुस्तकालयों की संख्या भी बढ़ रही है।

उनके कार्यों से प्रभावित उनके अच्छे-अच्छे पदों पर कार्यरत मित्र, विधायक इत्यादि के होते हुए भी उन्होंने मुझे एक सामान्य कार्यकर्ता होने के बावजूद उन्हें प्रशस्ति पत्र देने के लिए चुना। उनका यह विचार है, कि जब यह प्रतियोगिता सामान्य कार्यकर्ताओं को सम्मान देने की है तो फिर उन्हीं जैसे सामान्य कार्यकर्ता से ही अनुशंसा पत्र लेना चाहिए। उनके इस सोच से उनके व्यक्तित्व की झलक आती है और मेरा विश्वास है कि प्रेमभाई की भांति ही वे इस क्षेत्र में प्राथमिक शिक्षा से लेकर उच्चतर शिक्षा के लिए बच्चों को प्रेरित करेंगे एवं वहाँ तक पहुंचाने के लिए भरसक प्रयास करते रहेंगे। धीरे धीरे उनका भी सामाजिक कार्यकर्ताओं का कारवां बन रहा है और इतने कम समय में आठ-दस ग्रामों में अपना पैठ बनाया है। सैकड़ों बच्चे लाभान्वित हो रहे हैं। भगवान उनको आगे बढ़ते रहे। मेरी यही उनके लिए शुभकामना है।



डॉ. राम प्रसाद गौड़

सोनभद्र में प्रेमभाई के शिष्य के रूप में सामाजिक कार्यकर्ता

मोबाइल नं.: 7388989387